

**తక్కువ ధరకు బంగారం ఇప్పిస్తానని, మాయమాటలు చెప్పి నమ్మించి డబ్బులు, బంగారం తీసుకుని మోసం చేసిన కేసులో నిందితురాలి అరెస్ట్**

పక్కూరి సింహాద్రి నాగమణి @ మౌనిక(46), ఈమె స్వస్థలం తూర్పు గోదావరి జిల్లా, తుని గ్రామానికి చెందిన ఈమె భర్త తాండవ సుగర్స్ లో మజ్దూర్ గా పనిచేసేవాడు. ఈమెకు ముగ్గురు మగ పిల్లలు సంతానం కాగా, ఆమె భర్తతో మనస్పర్ధలు రావడంతో ఇద్దరు విడిపోయి వేరువేరుగా ఉంటున్నారు. ఈమె గతములో తన స్వగ్రామము అయిన తునిలో చీటీలు వేసి చాలా మందికి డబ్బులు ఇవ్వాలని వచ్చి తన తండ్రి తాలూకు భుములు అమ్మి చీటీ బాకీలు తీర్చింది. ఈమె విజయవాడకు వచ్చేటప్పుడు రైలు ప్రయాణంలో పరిచయం అయిన రైల్వేలో టి.టి.ఐ.గా పని చేస్తున్న సంధ్రాన వెంకటేశ్వరరావుతో 2006లో పరిచయము ఏర్పడి వారిద్దరు విజయవాడ, సూర్యారావుపేట పోలీస్ స్టేషన్ పరిధిలోని శ్రీలక్ష్మీ హోమ్ ల్యాండ్ అపార్ట్ మెంట్ లో గల ప్లాట్ నెంబర్-402 లో గత 13 సంవత్సరాల నుండి సహజీవనం చేస్తున్నారు. పక్కూరి సింహాద్రి నాగమణి మరియు సంధ్రానా వెంకటేశ్వరరావు ఇద్దరూ కలసి సులభముగా డబ్బులు సంపాదించాలనే ఆలోచనతో కుట్ర పన్ని బంగారం తక్కువ ఖరీదుకు ఇప్పిస్తామని చెప్పి చాలా మంది వద్ద డబ్బులు తీసుకున్నారు అదేవిధంగా తాము జమిందారు కుటుంబమని పొలాలు రిజిస్ట్రేషన్ నిమిత్తం డబ్బులు కట్టాలని ఎక్కువ వడ్డీ ఇస్తానని చుట్టు ప్రక్కల వారి వద్ద బంగారం తీసుకున్నారు.

ఈ క్రమంలో వీరిద్దరు, దుర్గగుడి సెక్యూరిటీ గార్డులను ప్రలోభపెట్టి సంధ్రానా వెంకటేశ్వరరావు తన భర్త అని, తను కస్టమ్స్ ఆఫీసర్ గా పని చేస్తున్నాడు అని చెప్పి సంధ్రానా వెంకటేశ్వరరావును పరిచయం చేసి మార్కెట్ ధర కంటే 100 గ్రాముల బంగారు బిస్కెట్ పై రూ.50 వేలు తక్కువకు ఇప్పిస్తానని మాయమాటలు చెప్పి వారికి తెలిసిన వారిని మరియు వారి ద్వారా కొనుగోలు చేసే వారికి కూడా కమీషన్ ఇస్తానని చెప్పి, దుర్గగుడి సెక్యూరిటీ గార్డ్ గా పని చేసే నలుగురు మరియు వారి తరుపు వారిని ప్రలోభపెట్టి మోసం చేసినారు. అలాగే సంధ్రాన వెంకటేశ్వరరావు రైల్వేలో సి.టి.ఐ. కావడంతో అతనితో టి.టి.ఐ.లు సుమారు 10 మంది వద్ద నుండి అధిక మొత్తంలో డబ్బులు కట్టిచుకున్నారు. ఈ విధంగా ఇప్పటి వరకు 57 మంది భాదితులను గుర్తించడము అయినది. వీరు అందరి వద్ద నుండి ఇప్పటి వరకు సుమారు రూ.8 కోట్లు వసూలు చేసినట్లు తెలిసినది. వీరి ద్వారా మోసం పోయిన వారు చాలా మంది పోలీసు వారికి రిపోర్టు ఇవ్వలేదు. దర్యాప్తులో భాగంగా నాగమణి అలియాస్ మౌనిక మరియు వెంకటేశ్వరరావుల యొక్క 6 బ్యాంక్ అకౌంట్ లలో గత నాలుగు సంవత్సరాలు పరిశీలించగా సుమారు రూ.14 కోట్ల 22 లక్షల లావాదేవీలు జరిగినట్లు మరియు ఇందులో సుమారుగా కోటి 43 లక్షల మేర ఆన్ లైన్ రమ్మీ బెట్టింగ్ ద్వారా పోగొట్టుకున్నట్లుగా అకౌంట్ పరిశీలనలో గుర్తించడం జరిగింది. వారి బ్యాంక్ అకౌంట్ లను ఇంకా సమగ్రంగా వెరిఫై చేసి వీరు ఇంకా ఎవరి అకౌంట్ లకైనా నగదు మళ్ళించినారా అనే కోణంలో కూడా దర్యాప్తు జరుగుతున్నది. ఈ కేసులో ముద్దాయి అయిన నాగమణి, వెంకటేశ్వరరావులు ప్రజలకు మోసపు మాటలు చెప్పి తీసుకున్న బంగారమును సుమారు 4 కేజీలు మణప్పురం ఫైనాన్స్ మరియు ఇతర ఫైనాన్స్ కంపెనీలలో తాకట్టు పెట్టినారు.

(మిగతాది తరువాత పేజీలో...)

వీరిద్దరిపై విజయవాడ నగరంలోని వన్టౌన్, టూటౌన్, సత్యనారాయణపురం మరియు సూర్యారావుపేట పోలీస్ స్టేషన్ల పరిధిలో వీరి ద్వారా మోసపోయిన వారు ఇచ్చిన ఫిర్యాదులపై 7 కేసులు నమోదు చేయడం జరిగింది. గత నెల నుండి వీరిద్దరి ద్వారా మోస పోయిన బాధితులు వీరి గురించి విచారిస్తుండగా, కొంత కాలం నుండి వీరిద్దరూ బాధితులకు కనిపించకుండా తప్పించుకు తిరుగుతున్నారు.

వీరు ఎక్కడికైనా పారిపోతారనే ఉద్దేశ్యంతో వీరి వద్ద డబ్బులు కట్టిన రాఘవేంద్ర, సుబ్బారావు మరియు వినయ్లు నాగమణిని కిడ్నాప్ చేశారు, దీనిపై ది.03.09.2021వ తేదీన సూర్యారావుపేట పోలీస్ స్టేషన్ నందు క్రైమ్ నెం.350/2021 సెక్షన్ 365, 342, 324, 509, 506 రెడ్ విత్ 34 ఐ.పి.సి గార కేసు నమోదు చేయడం జరిగింది. పై ముగ్గురు ముద్దాయిలను కూడా ఈ రోజు రైల్వే కోర్టు వద్ద అరెస్ట్ చేసి రిమాండ్కు పంపడమైనది.

ఈ మొత్తం ఘటనపై విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు వెస్ట్ డి.సి.పి. శ్రీ బాబురావు గారి ఆధ్వర్యంలో సౌత్ ఏ.సి.పి. శ్రీ వెంకటేశ్వర్లు గారు మరియు వారి సిబ్బందితో దర్యాప్తు చేపట్టి ది.21.09.2021వ తేదీన ప్రజలను మోసం చేసి డబ్బులు మరియు బంగారం వసూలు చేసిన కేసు క్రైమ్ నెం.351/2021 సెక్షన్ 403, 419, 420, 406, 120(బి) రెడ్ విత్ 34 ఐ.పి.సి.లో నిందితురాలైన నాగమణిని గుర్తించి అరెస్ట్ చేసి రిమాండ్కు పంపడమైనది. నిందితురాలి నుండి రూ.4 లక్షల 50 వేలు నగదు మరియు 219 గ్రాముల బంగారం స్వాధీనం చేసుకోవడం జరిగింది. ప్రధాన నిందితురాలు నాగమణిని తదుపరి దర్యాప్తు మరియు రికవరీ నిమిత్తం పోలీస్ కస్టడీ కొరకు సంబంధిత కోర్టులో పిటీషన్ ఫైల్ చేయడమైనది. ఈ కేసులో ఏ-2 అయిన ఎస్.వెంకటేశ్వరరావు రైల్వే హాస్పిటల్ నందు చికిత్స పొందుతున్నందున, డిచ్చార్జ్ అయిన వెంటనే అరెస్ట్ చేయడం జరుగుతుంది.

ఈ కేసులో తదుపరి విచారణ చేయవలసి ఉన్నది. దీని కోసం ఒక ప్రత్యేక దర్యాప్తు బృందం శ్రీ బాబురావు డి.సి.పి. వెస్ట్ వారి పర్యవేక్షణలో లోకల్ పోలీస్ మరియు సి.సి.ఎస్. వారి ఆధ్వర్యంలో నియమించబడినది.